

जयपुर, 25 जनवरी

## कमिश्नर मेट्रो रेलवे सेफटी ने किया जयपुर मेट्रो का दौरा व परीक्षण

जयपुर, 25 जनवरी ! आज दिनांक 25 जनवरी को कमिश्नर मेट्रो रेलवे सेफटी श्री चेतन बक्शी ( कमिश्नर रेलवे सेफटी, मुम्बई ) ने जयपुर मेट्रो का दौरा व परीक्षण किया ।

श्री बक्शी ने सबसे पहले सुबह 9 बजे प्रेजेन्टेशन देखे, जिसमे जयपुर मेट्रो व दिल्ली मेट्रो के अधिकारियो ने सिग्नलिंग व टेलीकॉम पर विस्तृत प्रेजेन्टेशन प्रस्तुत किये जिसे श्री बक्शी ने ध्यान पूर्वक सुनकर अपने प्रश्न पूछे व सरहाना की ।

इसके उपरान्त श्री बक्शी ने मानसरोवर डिपो पहुँचकर आपरेशन कंट्रोल सेंटर (OCC) का निरीक्षण किया तथा परिचालन नियंत्रण के हर एक पहलू पर अधिकारियो से विस्तृत चर्चा की ! इस अत्याधुनिक सेंटर में श्री बक्शी ने काफी रुची दिखाई व यहा अपनाई जा रही नवीनतम तकनीको को सराहा ।

श्री बक्शी ने तदुपरान्त मानसरोवर डिपो पहुँचकर रोलिंग स्टाक (मेट्रो ट्रेन) का पूर्ण निरीक्षण किया तथा इस बावत् विभिन्न माप लेकर तकनीक व प्रगति पर अपना संतोष जाहिर किया ।

श्री बक्शी ने अन्त मे मानसरोवर स्टेशन से चांदपोल व वापस मानसरोवर स्टेशन की यात्रा कर ट्रेन परिचालन के विभिन्न पहलुओ की गहनता से जाँच की तथा ट्रेन को विपरीत स्थितियो मे चलाकर सुरक्षा मापदण्डो पर परीक्षण कर अपना संतोष जाहिर किया ।

यात्रा उपरान्त श्री बक्शी ने मीडिया को अवगत कराया की जयपुर मेट्रो आवश्यक अनुमतीयो हेतु पूर्णत तैयार है तथा आज संपादित किये रोलिंग स्टाक परीक्षण पर संतुष्ट है तथा इसकी अनुमति हेतु उनके द्वारा की जाने वाली अनुसंशा जल्दी की जायेगी । साथ ही श्री बक्शी ने यह भी अवगत कराया की लाईन खोलने की अनुमति बावत् उनके द्वारा अन्तिम निरीक्षण जल्द ही किया जायेगा ।

इस दौरे मे श्री बक्शी के साथ जयपुर मेट्रो के निदेशक (परियोजना), श्री अश्विनी सक्सैना, निदेशक (ओ एण्ड एस), श्री सी. एस. जीनगर, दिल्ली मेट्रो के निदेशक (रोलिंग स्टाक), श्री आनन्द व मुख्य परियोजना प्रबन्धक, श्री अतुल गाडगिल सहित दिल्ली व जयपुर मेट्रो के अन्य अधिकारी मौजूद रहे ।